



■ КАДЫЙР СИБГАТУЛЛИН

ОФЫКЛАРГА
КАРАП...

Кадыйр Сибгатуллин
Офыкларга карап...
= Гляда в даль
Серия «Шагыйрь мөнбәре»

*http://www.litres.ru/pages/biblio_book/?art=51131343
Офыкларга карап... Шигырьләр, балладалар, поэмалар:
ISBN 978-529-803269-8*

Аннотация

Бу жыентыкта татар халкының күренекле шагыйре Кадыйр Сибгатуллинның Жир, галәм, кешелек язмышы, үзе һәм тормыш-яшәеш турындагы уй-тойгылары салынган, төрле елларда ижат ителеп, төрле елларда басылып чыккан китапларындагы һәм шәхси архивында басылмыйча калган әсәрләре сайлап тупланган.

Содержание

«Шигыр – минем яшәү рәвешем»	5
Заман көтә...	22
Тормыш	23
Иртән	24
Гомер	26
Этигә	28
Әбием	29
«Тәрәз саен көлтә-көлтә нурлар...»	31
Кара болыт	32
Малах курганы	34
Инвалидлар	38
Житмеш жиде карт	43
Без сугышта һаман	48
Улым уйнаганда	52
Сау булыгыз	54
«Рамай»ларны жырлап	56
Киткәндә	57
Хәтер	59
Кар шыгырдый...	60
Рәхмәт, әби!	65
Иргә чыкмый калган апалар	67
Этисезләр болар димәгез	73
Ирләр	75

Заман кәтә	82
Яшел килеш яфрак коела	84
«Килә көннәр, китә көннәр...»	86
«Йолдызларны карап керим...»	87
Пароход тавышлары	88
«Шөкер дөньяларга...»	89
«Өлеш-бүлеш уйнаганда язмыш...»	90
«Бәхет алып киләләр дә сиңа...»	91
Бердәнберен	92
Бер иптәшкә	94
«Көннәремнең норсыз чакларында...»	96
Таныш маяк	97
Әй, бу гомер...	99
Жансыз ярлар безне күрә икән...	100
Быел яз...	101
Конец ознакомительного фрагмента.	102

Кадыр Сибгатуллин Офыкларга карап... Шигырьләр, балладалар, поэмалар

«Шигырь – минем яшәү рәвешем»

Үз чорының әдәби барышында лаеклы урын алып та, вәфатларынан соң ижатлары күләгәдә калучы каләм ияләре бар. 1960–1990 еллар поэзиясенә күренекле вәкиле, күп санлы шигъри җыентыклар авторы Кадыр Сибгатуллин шундый язмышка дучар булып, бары тик соңгы елларда гына ижатын өйрәнүгә ныклы нигез салына.

Кадыр Сибгатуллин (Кадыр Һидиятулла улы Сибгатуллин) 1942 елның 15 февралендә Татарстанның Корноухово (хәзерге Балык Бистәсе) районы Балыклы Чүкәй авылында туып, балалык һәм яшьлек еллары Кече Укмаста үтә. Яшьли ятим калган малай сугыш һәм сугыштан соңгы елларның бөтен авырлыгын башыннан кичерә. Элеге авыр чорның шигъри сурәте аның ижатында аерым урын тотта. «Кар шыгырды» шигырен тетрәнмичә уку мөмкин түгел.

Салкын өйдә ике ач бәндә без,
икебез дә елап арыган.
Караңгыда иске шәлен капшап,
иннәренә барып сарылам.

Кадыйр Сибгатуллин 1949 елда Балык Бистәсе районы Кече Укмас авылы башлангыч мәктәбенә укырга керә. 1960 елда Олы Солтан урта мәктәбен тәмамлый. Олы Солтан мәктәбендә укыганда беренче шигырьләре район газетасында басыла башлый. Менә аның тәүге шигырьләренең берсе:

Йомшак кына жинел карлар ява,
ә мин барам мәктәп юлыннан.
Кемнәр генә килеп чыгар икән,
Кече Укмас, синең улыңнан?

Балык Бистәсендә чыгып килүче «Октябрь юлы» исемле район газетасы редакциясе каршында шагыйрь һәм мөхәррир Рәшит Гарипов әдәбият түгәрәге оештыра. Түгәрәккә районның ике ягыннан ике егет килеп йөри башлый: Олы Солтаннан – Кадыйр Сибгатуллин, Котлы Бөкәштән – Равил Фәйзуллин.

Укытучы Анна Андреевна Кутузова укучысы Кадыйр Сибгатуллин турындагы истәлегендә болай искә ала: «Берсен һич онытмыйм. Яз көне, бозлар агып киткәч, Миңкадыйр иптәш малае белән инеш буена төшкән. Шул чагында алар янына авылдагы хәллә кешенең малае килеп чыккан. Кулын-

да – көлгә күмеп пешерелгән ике бэрәңге. Ач балаларның күзләре, билгеле, бэрәңгедә! Теге малай шарт куйган: кем инешнең теге як ярына йөзеп чыга, шуңа бер бэрәңге. Башта бу эшкә иптәш малае тэвәккәлләп карый. Юк, су тәнне өтә, кире борылып чыга. Шуннан Миңкадыйр, тиз генә чишенеп ташлый да, суга кереп китә. Инешне йөзеп чыга, теге малай да куйган шартын төгәл үти, каршы як ярга бер бэрәңге ыргыта».

Шагыйрьнең «Гамь» дип исемлэнгән китабында ике шигырь янәшә тора: «Бозлар» һәм «Саллар». Шул шигырьләрдәге ике строфа әлеге истәлектән соң бөтенләй яңача ачыла.

...Боз белән дә кыен сабуллашу,
томанланып тора күз алды.
Жанымда да, ахры, бозлар булган,
барысы да эреп кузгалды...

(«Бозлар»)

...Салдагылар, и-и, бэрәңге ашый,
тозга мана-мана.
Бу жиһанның бар ләззәтен жыеп,
салмак саллар ага.

(«Саллар»)

К. Сибгатуллин ижатының башлангыч чорында ук метафоралар белән иркен эш итә алучы шагыйрь булып таныла.

Шигырьнең көче дә шунда: гади генә төшенчә, күренешләр артында киң мәгънә катламы ачуга ирешү. «Боз», «Бозның китүе», «Сал», «Сал агышы» – барысы да метафоралар, ре- аль күренешләрнең күнел халәтенә тәңгәлләштерелгән үз- гәреш кичерүе, метаморфозасы.

Балачак чорында тагын бер тетрәнү кичерә булачак ша- гыйрь. Тугыз яшьләр тирәсе булып, ул бик каты авырып ки- тә. Сырхауханәдә терелтәселәренә өмет беткәч, инде үлсә, өйдә үләр дип, улының сөяккә калган гәүдәсен күтәрәп, ун чакрымлап жирне үтә ана. Бу хәлләр булачак шагыйрь күне- лендә бергеп кала: «Ни гажәптер, биреште тиф – терелә башладым. Тагын чыктым урамга. Малайлар йөгәрәләр, ә мин карап кына торам шул, кызыгып. Хәлем юк, егылам. Оят. Бик йөгәрәсе килә. Йөгәрәп кенә киттем дим, тагын барып төшәм. Торам. Барыбер йөгәрәм, егылам, тагын то- рам. Коточкыч бу. Жиргә лапылдап барып төшкәндә, дө- нья гөж килә, ниндидер авазлар ишетелә, мин каядыр оч- макчы булып талпынам, ниндидер жиңеллек һәм гайрәт той- гандай булам... Минем шигырь яза башлау тилелекләрем дә шул егылу-чирләрдән башланмады микән әле. Ишеткә- немчә, шундый чирләрдән соң булгалый бугай ул андый хәл- ләр. Нәселдә кулына каләм алып шигырь язган бер генә ке- ше дә юк, ә мин шигырьдән башка яши алмыйм, шигырь – минем яшәү рәвешем».

Кеше тик торганнан гына каләмгә үрелми, тик торган- нан үзен «бәхетсез» итәчәк гаять авыр ижат сукмагына ке-

реп китми. Монда кем дэ төгэл аңлатып бетерми торган нэр-сэлэр бар. «Беренче шигыремне хэтерлэмим, – дип яза ул истэлеклэрэндэ. – Табигый, ул беркайчан да басылмагандыр. Лэкин ышанам, ул минем белэн уйнап үскэн песи баласы, урамыбыздагы каз бэбкэлэре, өөбезнең ишек каты почмагында минем бишмэт итэген чэйнэп аптыраткан бозавыбыз турында булгандыр. Минем яшэвем дэ, туган илем дэ шуннан башланган бит. Э соңрак кешелэр, авылыбызның тол апалары, бик иртэ ир булып житешкэн малайлары, каберлэре бөтен Европа буйлап сибелгэн ир-атлары турында язасы килде минем. Еллар безнең үскэнне сизгер күзэтеп тордылар. Арбасына буй житэ башлагач, тормыш безне ат жигэргэ өйрэтте. Ул авыр елларны жилкэсенэ ирлэрчэ күтэргэн кешелэр кемнэр булсын? Алар – безнең энилэр, толлар һәм аларның балалары!..»

Кадыйр Сибгатуллин яшьтэн үк олы йөрөкле, мэрхәмәтле, игелекле шэхес булып формалаша башлый һәм рухы күрсэткэн шушы юлны беркайчан да ташлап чыкмый. Ижатыннан күренгэнчэ, аның холкы формалашуына зур йогынты ясаган, кальбенэ иман сендергэн кешелэрнең берсе – эбисе. «Рэхмэт, эби!» шигырен укыгач, моның шулай булуына шик калмый:

Эби юмарт иде.

Ачлык елда,

килеп кергэч сукур телэнче,

елый-елый мичтэн алып бирде

соңгы алабута күмәчен.

«Бабагыз да суқыр иде, – диде, –

бу кеше дә суқыр...

Жәлләдем...»

Сабыйлар әбиләренең бу гамәлен аңлый алмыйлар. «...
Без әбигә шундый үпкәләдек..!» Алга табан шигырьдә көчле
гомумиләштерүләр ясала:

Мин аңладым еллар үткәч кенә

аңа ничек кыен булганны.

Соңгы күмәч...

Бәгыреннән өзеп

биргән икән аңа ул аны.

Алабута,

ат колагы,

юкә...

алып калды безне үлемнән.

Алар түгел,

китми әбиемнең

кешелеклелеге күңелдән.

Суынып беткән ул бер күмәч кенә

коткара алмас иде ачлыктан.

Саклап калган әби рухыбызны,

жаныбызны ялангачлыктан.

1960 –1966 елларны шагыйрь ижатының башлангыч чо-
ры дип исәпләсәк, 1966 елдан алып 1978 елга кадәр араны

шагыйрь ижатының икенче чоры дип атарга була. Бу чорда аның ижатында, башка бер генә шагыйрьне дә кабатламыйча, авыл тормышы, сугыш, язмышы авыр дәвергә юлыккан хатын-кыз (иргә чыкмый калган апалар, толлар) темасы үзәк урынны алып тора. «Гел үткәннәр турында гына язып булмый. Ләкин бүгенге матур авыл тормышының чын мәгънәсендә ижат кешесенә әверелгән кешесе турында язганда, чабатадан язгы суда тартып симәнә ташыган тол әниләребез, бүгенге шат, көләч кызларыбыз турында язганда, кияүгә дә чыга алмый калган, сугыш елларында яшьлекләрен салкын фермаларда үткәргән апаларыбыз, бүгенге чая һәм бәхетле малайлар турында язганда, ун-унбер яшьтән ярым ач килеш колхоз эшеннән кайтып кермәгән абыйларыбыз һәм сугыштан соңгы елларда тормышның бөтен ятимлеген тоеп үскән безнең буын турында дәшми калу кыен», – дип искә ала К. Сибгатуллин.

Хәсән Туфан, Сибгат Хәким, Нури Арсланов кебек татарның олпат әдипләре аны шигырьгә тормышны алып керүче буларак билгелиләр. Туган жир, авыл һәм язмышлар хакында уйланып язылган шигырьләре башлыча «Беренче карлыгачлар», «Юл башы», «Әманәт» китапларына кергән. «Туган жир», «Кырларым күмелгән рәшәгә», «Иргә чыкмый калган апалар», «Әтисезләр болар димәгез», «Ирләр», «Заман көтә» кебек шигырьләре моңа ачык мисал. К. Сибгатуллин үзенең остазы итеп Х. Туфанны саный, шуңа да ана килгән күп санлы хатлар арасында иң кадерлеләре Хәсән Туфанны-

кы. Беренче хат мондый: «Кадерле Кадыйр! «Беренче карлыгачлар»дагы шигырьләрөнне күздән кичергәннән соң, «... Шатланып мин кысам кулыңны. Иңеңә канатлар үссеннәр!» диясем килә сиңа. Шигырьдә үз телен, үзеңә хас үзенчәлегең бар. Шуңа күрә үзсүзле кеше булырга теләвен табигий хәл ул. Туачак жырларыңа «Тузан ерып» каршы бар, әйдә, энекәш! Имәннәр кебек үк сабыр итмәскә, бәлки каеннар кебек яшелгә чумарга кирәктер. Тынма, яхшы мәгънәсендә тынгысыз бул: «Еллар үпкәләп еларлык булмасын». Үз халкыбыз офыкларының теге якларындагы «тыныч утраулар» тирәсендә «романтика» эзләп маташучылардан аерылып торуың шатландыра... Шигырьләрөнне көтеп, сәлам белән Х. Туфан. 10.03.70».

Елдан артык вакыт үткәч, Х. Туфан икенче хатын юллый: «Кадерле энебез Кадыйр! Син безне (Хәкимне, мине, Бәширне, Әмирханны) шатландырасың: № 2 дәге шигырьләрөн № 1дәге («Казан утлары» журналы турында сүз бара. – Ф. С.) Хәким, Әгъләм, Равил шигырьләре белән бер сафта тора алалар. Синен ижат турында матбугатта берәр жылы сүз әйтәсе килә. Һәм акыллы бул: безнең ышанычны, безнең өметләрне шагыйрь хәлдә генә түгел, шәхес хәлендә дә акларга тиешлегеңне бик нык аңла, безне бервакытта да уңайсызлыкта калдырырга тиеш түгеллегеңне искә алып яшә. Бу көннәрдә генә түгел, иртәгәлдә дә, ижади гомереңнең иң соңгы елларына, чорларына кадәр дә, безнең кебек кенә дә түгел, бездән дә иманлырак хәлдә бул. Бу сиңа әмер дә һәм алдан ук

эйтеп куелган васыять тә... Синдә дә Зөлфәттәге, Эгъләм-дәге (һәм Равилдә дә туа башлаган) гүзәл гамь, илең, халкың күңеле белән тоташкан әйбәт тынгысызлык бар, һаман үсә барган гүзәл иман бар, көнем өчен түгел, Денем, Илем өчен! дигән иман бар. Иманыңны ата шайтанга да бирмә, Кадыйр! Сәламнең иң жылысы белән Х. Туфан. 26.04.71».

К. Сибгатуллинның беренче мөстәкыйль китабы «Әманәт» (1974) дөнья күргәч, Х. Туфан яшь шагыйрьгә Язучылар берлегенә эгъза итеп алу өчен тәкъдимнамә яза һәм ижатына «...шигъри вакыйга ул!» дип бәя бирә. Язучылар берлегенә шагыйрьләр секциясен житәкләгән Х. Туфан эшнә озак сузмаска тели. Үзенә чордашларыннан яшь шагыйрьнең шигырьләрен укып фикер әйтүләрен үтенә. Аларның берсе С. Хәким була: «Кадыйр туган! Туфан миңа синен шигырьләренә укып күрсәтте, укып кара, диде. Укып чыктым, дәресе, рәхәтләнәп укыдым, кайбер юлларын хәтта көнләп укыдым. Бигрәк тә сугыш чоры, толлар, кызлар-толлар, туган жир турындагы шигырьләр әйбәт. Редакциягә яңадан карап жибәр, бәлки, кереш язармын. Сәлам белән Сибгат Хәким. 14. 06. 1971».

К. Сибгатуллинның икенче китабы «Гамь» дип атала һәм ул 1976 елда басылып чыга. Бу китапта да авыл темасы төрле төсмерләрдә, нечкә тәэссоратлы буяулар белән сурәтләнәп тасвир кылына. «Атлар көттә авыл малайлары», «...Башак шавы – тәүге бишек жырым...», «Игенче», «Читтәге авылдашлар», «Кибәнче карт» кебек шигырьләр укучы-

ларның күңелен тиз жәлеп итәләр. Ләкин Язучылар берлегенә алыну һаман сузыла килә. Мәсьәләне Татарстанда гына хәл итеп булмасын аңлаганга, аксакаллар ул чакта Татарстан Язучылар берлегенең оештыру мәсьәләләре буенча сәркатибе булып эшлэгән Мөсәгыйт Хәбибуллинның киңәшенә коллак салалар. Фәкәть Мәскәүдә русча китап чыкканнан соң гына мәсьәләне тизләтеп булачагын искәртә ул.

«Полёт радуги» (1978) китабы чыгу да жиңел генә булмый. «Вак жанлы чиновниклар, үзләре өчен куркып, һәр адымда саклык чаралары күрәләр», – дип яза тәржемәче Александр Зорин, зарланып. Икенче бер хатында ул болай ди: «Минем эш тәжрибәмдә бу кадәр дә баштанаяк ботарлауны күргәнем булмады әле. Моңа кадәр мин үз фикерен якый алырлык мөстәкыйль мөхәррирләр белән эш иткән идем шул... Бер сүз белән әйткәндә, шагыйрь үз телендә яңгырарга тиеш, чит тел аның мөмкинлекләрен күрсәтүдән мәхрүм, әгәр дә чит телгә тәржемә артында сәяси сәбәпләр дә ятса... Александр Зорин. 06. 12. 1977. Мәскәү». Бу хәлгә аңлатма рәвешендә Сибгат Хәкимнең сүзләрен китерергә була: «Барыбер әле һаман татар язучысынан куркалар, һаман аннан милләтче эзлиләр. Милләтен, телен, жирен, культурасын, традициясен яраткан өчен дә аны яратып бетерми-ләр. Ә сугышта без энә шул тел, шул халык, шул жирне яратканга күрә әйбәтрәк сугыштык. Ул безнең гомуми идеалга һич тә каршы килмәде».

Ниһаять, 1978 елда К. Сибгатуллин СССР Язучылар бер-

легенә эгъза итеп кабул ителә һәм шул ук елны гаиләсе белән яңа төзелешләре илгә шаулаган Яр Чаллы шәһәренә күченеп килә. Каләмдәшләре әйтүенә караганда, ул үзе гел Казанга тартыла. Эмма язмыш башка якка алып китә. 1981 елда басылган «Авазлар» китабында Кадыр Сибгатуллинның гражданлык позициясе алга бәрәп чыга. Күренекле тәнкыйтьче Т. Галиуллин шагыйрь йөрәген «заман сейсмографы» дип атап, шагыйрьнең тормышка мөнәсәбәтен билгели. Тормыш кырыслыгы «Инвалидлар» шигырендә дә ярылып ята. Сугышлар белән мавыгучы сәяси сукурларны чынбарлыктан сабак алырга чакыру дип кабул ителә әлеге шигырь. Атна саен шәһәр мунчасына юынырга киләләр. «Өчәү иде алар. / Атна саен / бер үк көнне, / бер үк сәгатьтә / очрашалар мунча ләүкәсендә... / Бу хажәт тә иде, / гадәт тә». Боларның дуслыгы сугыштан ук килә: чолганыштан үзара ярдәмләшеп чыгып, үлемнән котылып калалар. «Икесенен берәр кулы житми... / Өченченен аяк бер генә». «Инвалидлар булып кына түгел, / туганнар да булып кайтканнар». Уенкөлкә сөйләп, гөр килеп мунча керүләренә барысы да күнегеп беткән булалар. Эмма көннәрдән бер көнне аяксыз инвалид мунчага килми... Сыңар куллы икәү үзалдына уйланып, дәшми-тынмый гына юыналар, каен себеркесенә кул да тигезмиләр. «...Кеше дә күп, мунча тынып калды, / ләүкә хәзер – матәм почмагы». Тагын жан сызлануы, шагыйрьнең күнеле сыктап елый.

Чаллыга күчеп килгәч ижат ителгән «Хыял» поэмасы

шагыйрь ижатының өченче чорында аерым бер урын тотта. Ижатның өченче чоры дигәндә Кадыйр Сибгатуллин шигъ-риятенә шәһәр дәверә күздә тотыла. Шәһәр рухы шагыйрь күңеленә ят булып кала.

Ә шулай да сагынам мин,
ямансулыйм кичләрен:
Калгандыр качып авылда
иң мөкатдәс хисләрем...

(«Шәһәргә»)

1986 елда басылып чыккан «Хыял» китабында шагыйрь-нең уй-хисләре төрле параллель яссылыкларда бәргәләнә. Бер карасаң, шигърьләрендә гажәеп шатлыклы мотивлар өскә чыга: «Бәхетенә эгәр шәйләмәсән, / син язлардан со-ра. / Мин ышандым быел: безнең гомер / гел язлардан тора!» Икенче карасаң, кешелек кайгы-хәсрәттән, гаять зур сынау-лардан әле арына алмый, жирдә оныкларның киләчәген кур-кыныч астына куйган хәлләр булып кына тора.

– Бетте! – диеп бүген кем әйталсын! –
Бер көне юк дошман атмаган.
Без сугышка күптән киткән идек,
без сугыштан әле кайтмаган...

(«Без сугышта һаман»)

1980 елда Чаллыда Татарстан язучыларының төбәк оеш-

масы ачыла. Шагыйрь эшчәнлеген һәм ижатын тагын да активлаштыра. 1984 елның сентябрь аеннан 1991 елның августына кадәр ул Татарстан Язучылар берлеге матур әдәбиятны пропагандалау бюросының Чаллыдагы вәкиле булып эшли. Сиксәннечә еллар ахырында илдә барган үзгәрешләр шагыйрьне тагын да жылкендереп жибәрә. Ул үзгәртеп коруга күп өмет баглый. Бу хактагы уйлануларын шигырьгә генә түгел, публицистик рухтагы язмаларына да теркәп калдыра. «Үзгәртеп коруны кемнәрнендер уйлап тапкан, берәр яналык ясыым әле дигән эше дип санамыйм мин. . . .Мине башка нәрсә борчый. Кеше рухының, кеше күңеленең ничек үзгәрүе. Бүген әле мин андый үзгәреш сизмим. Әгәр без кеше күңелен үзгәртеп кору турында житди сүз алып барабыз икән, шагыйрьне үзгәртеп кору турында сөйләшергә тиеш түгел. Шагыйрь үзе кешене үзгәртү өчен туган, шуңа хезмәт итә, заманасы белән бернәрсә дә үзгәртә алмыйча үлеп тә китә. Менә шушыңа дучар итмәсен иде».

«Инану» китабы (1988) шагыйрьнең өченче чор ижатын тәмамлап куя. Китапка эчке рецензияне таләпчән М. Шабаев яза. К. Сибгатуллинның татар поэзиясенең үзәгендә кайнауучы шагыйрь икәннен күрсәтеп, ижатын уңай бәяли: «Кадыйр – иленә, халкына жаны-тәне белән бирелгән шагыйрь. . . . Анда (китапта) шагыйрьнең тулы ижат биографиясе. Кызыклы эчтәлекле биография». К. Сибгатуллин ижатының дүртенче чоры тулысы белән үзгәртеп кору елларына (1988–1994) туры килә.

1993 елда К. Сибгатуллин «Таннар, кичэләр» китабы (1989) өчен Татарстанның Г. Тукай исемендәге Дәүләт премиясенә тәкъдим ителә. Премия ана бирелми. Шагыйрь, тыштан сиздермәсә дә, бу хәлне авыр кичерә. «Гомерем дулкыннары» китабы (1993), нәшрият планы буенча «Шигырь китапханәсе» сериясендә дөнья күрергә тиеш булса да, билгесез сәбәпләр аркасында гади катыргы тышта, эшләнеш сыйфаты ягыннан шактый кайтыш жыентык формасында басылып чыга. «...Ә ул бик кыен. Аны кичерүе кыен!» – ди шагыйрь.

Татар халкының мөстәкыйльлеге өчен жан атып, даулашып йөргән көннәрендә Кадыйр Сибгатуллин, ижаты белән генә түгел, үзе дә шушы көрәшкә кушылып китә. 1991 елда Чаллы шәһәрндә бер төркем яшь язучылар әдәби, ижтимагый-сәяси журнал булдыру артыннан йөри башлый. Әдәби консультант вазифасын башкарган шагыйрь, киңәшләр белән генә түгел, кайбер «ишекларне» ачып керергә дә булыша. Финанс мәсьәләсе хәл ителә. К. Сибгатуллин яңа журналны чыгаруга жиң сызганып керешә...

1993 елда К. Сибгатуллин сценариясы буенча, беренче мәртәбә милләт язмышын үзәккә куеп эшлängән татарча «Иманга кайту» документаль фильмы төшерелә. Шагыйрь ул көннәрдә алны-ялны белми эшли, кино дөньяга чыкмыйча тынычланмый. «Иманга кайту» – Кадыйр Сибгатуллин публицистикасының иң югары казанышы, татар әдәбиятында вакыйга булырлык эсәр, публицистик поэма. Эсәрнен

Болгар хэрабэлэрэнэ багышланган өлөшөн күзэтик. Чэчмэ рэвештэ язылган: «Нишлэтэсең, тарих аяусыз. Э тарихны кеше тудыра. Кызганычка каршы, жирдэ кеше үзе төзи, үзе үк жимерэ дэ бара». Шундук шагыйрь тезмэ формага күчэ: «Килэбез дэ... Карап уйланабыз... / Бу ташларның нишлэп сүзе юк? / Капкалар да ачык, ишеклэр дэ... / Нишлэп эле хужа үзе юк?»

Шагыйрьне тел язмышы, татарның дәүлэтчелеге, милләтнең сакланып калу мәсьәләләре борчый. К. Сибгатуллинның гражданлык лирикасы – көчле рухлы лирик геройның дөнъя кайгысы өчен битараф булмаган укучы белән сөйләшүе ул. Беренче чиратта, билгеле, татар теленә ихтирамсыз караштан бәгыре яна. 1989 елда язылган «Шәһәрләрдә татар теле укытучылары» шигырендә ана телен укытучы фидакярлэрнең ачы язмышын ачып сала, укытучы мисалында халкыбызның фажигагә дучар булуын, килэчэк буынның юкка чыгу хәленә житкәнен күрсәтеп бирэ.

Директорның нервысында тора
интектергән азау теше кебек.
Үз-үзенэ урын таба алмый
хөкем ителгән бер кеше кебек.
Дәрес эзли. Сэгать, вакыт эзли.
Мәктәп буйлап эзли балаларын.
– Укысыннар! Тукай теле бит! – ди,
үгетлэргә чыккан аналарын.

Кадыр Сибгатуллин – поэмалар жанрында да актив эшлэгән киң колачлы, эпик карашлы шагыйрь. «Утлар» (1970), «Хыял» (1981), «Уел» (1983), «Каен жаны» (1985), «Туфан белән сөйләшү» (1986), «Зифа килен» (1987) поэмалары татар поэзиясендә лаеклы урын алдылар.

Татар халкының күренекле шагыйре К. Сибгатуллин 1994 елның 4 июнендә, Татарстан Язучылар берлегенә чираттагы корылтаеннан Чаллыга кайткан юлда йөрәге кинәт туктаудан вафат була. Кабере Балык Бистәсе районы Кече Укмас авылы зиратында.

К. Сибгатуллинның ижатын барлау аның вафатыннан соң дәвам итте. 2002 елда «Мәйдан» журналының 2 нче саны тулысы белән шагыйрь ижатына багышланып чыкты. К. Сибгатуллин мирасын барлауда журнал редакциясе бер үзәккә әверелде. Хатыны Фәния Хамматованың шәхси хезмәте баялап бетергесез. Ул шагыйрьнең русча тәржемәдәге «Осенняя весна» (1999) һәм «Әйтте шагыйрь» (2002) шигырьләр жыентыгын әзерләп бастырып чыгарды. Соңгысында К. Сибгатуллинның моңарчы дөнья күрмәгән, милли хисләр белән сугарылган, халыкның бәхетле булуына хаклы икәннен раслаган, өмет һәм ышаныч белән сугарылган шигырьләр урын алган. 2007 елда Татарстан китап нәшриятында шагыйрьнең «Бер ноктада» исемле күләмле жыентыгы басылып чыкты. Чаллыда шагыйрь ижатына багышланган республика күләмдәге фәнни-гамәли конференциянең (2007) зур уңыш

белән үтүен искәртергә кирәк. Конференция материаллары аерым жыентык булып дөнья күрде. Шул ук елны К. Сибгатуллин ижатына багышланган беренче диссертация якланды, 2011 елда мәкалә авторының «Шигырьләрнең кирәк чагы» исемле монографиясе басылып чыкты. Р. Хәמידуллина, Ф. Хамматова тырышлыгы белән әдипнең биобиблиография белешмәлеге дә (2009), «Нурлар суга төшә сынып-сынып...» (2012) дип исемлэнгән истәлек-хатирәләр китабы да укучыларга килеп иреште.

Кадыйр Сибгатуллин, ниндидер тәҗрибәләр белән ма-выкмыйча, традицион юнәлештә ижат итте. Шагыйрь буларак зур исем-дәрәжәләр ала алмады һәм моның өчен елгырлык күрсәтеп йөрүчеләрдән дә түгел иде. Ул Татар Шагыйре дигән исем белән һәрчак горурланып, дәрәжәсен белеп яшәде, ижат итте һәм әдәбият тарихында үзенә лаеклы урынын калдырды.

*Факил Сафин,
филология фәннәре кандидаты*

Заман көтө...

Аналардан малай туа, ирлэр тумый,
малайларның туган бере гел ир булмый.
Сабыр итеп, һәр мизгелдә заман көтә:
кыл өстеннән кемнәр үтә,
ничәү үтә!

Тормыш

Чәчәкләрне сөеп, сыйпап үттем,
болынарда ятып аунадым.

Гөлләр кочтым.

Жирне кат-кат үптем,
яшәү рәхәт икән –
аңладым.

Биштән бөтереп нинди бәхет иштем!

Кешенекен бер дә алмадым.

Кай арада кемнәр килеп кисте?! –

Бәхетсезлек икән –
аңладым.

Сагышлары килде,
борчулары...

Якты көнгә өмет калмады.

Кай арада кемнәр йолып алды?!

Мин бәхетле икән –
аңладым.

Монысы бәхет,
монысы кайгы икән
дип, үземне күпме алдадым!

Барысы да бергә,
барысы да житкән,
барысы да кирәк –
аңладым.

Иртэн

Таңнар ата иртүк.
Таңнар ата...
Иртэнге жил йөри яр буйлап.
Бер кыз килә ярдан,
эллэ болай,
эллэ инде берэр уй уйлап.
Су читендә яткан ак ташларда
баскан саен эзе кала күк.
Бер офыкка,
бер дулкынга карый
Кояш тоткан сабый бала күк.
Нурлар суга төшә сынып-сынып,
балкып китә дулкын суларда.
Ташка бәрелеп, вак тамчылар оча,
кулын суза кызый шуларга...
Каян таныш?
Каян беләм аны?
Яңа эле миңа бу елга.
Яр буеннан яланаяк килеп,
атлады да керде уема.
Чишенер дә
хәзер суга чумар,
дулкыннарда дулкын кушылыр.
Каян таныш?
...Яланаяк кына

Үтә торган яшьлек шушыдыр.

Гомер

Ярсу бар, ярсу бар,
ярсулар...
Яну бар, яну бар,
янулар...
Көн буе,
ай буе,
ел буе
ашыгып,
ашкынып барулар.

Ялгышлар
яшьлектә,
юлларда
иннәргә, якага тотына.
Ачышлар
бик нәни булса да,
төннәрдә йокылар онтыла.

Йөгерү,
егылу,
торулар.
Омтылу,
эзләнү ымсынып.
Бәхеткә талпыну,
очрату...

Тормышка,
яшэргэ комсызлык.

Пыскыган йөрэклэр эзлэүче
тынлык бар,
тынычлык,
аныклык –
газапсыз,
шатлыксыз,
бэхетсез
караңгы тормышка таныклык.

Гомер зур.
Гомер зур.
Гомер зур.
Көन्नэр бар,
айлар бар,
еллар бар.
Тын калсам, тукталсам,
йокласам,
шул еллар үпкөлөп еларлар.

Әтигә

Кайберәүләр
(и... беләләр)
таш астында чүп күрәләр.
«Тирән үтөп,
тирән итөп»
бәя биреп, жан теләләр:
«Сүзе әче,
теле зәһәр,
шундый иде әтисе дә...»
Гаделлекне,
шушы Жирне
яклап аудың,
әти,
син дә.
Охшый алсам иде сиңа,
сиңа гына,
әти,
мин дә.

1968

Әбием

Үзе инде жәннәт түрендәдәр,
калмагандыр ишек катында.
Төһнәрән дә оныта алмый иде
көһгә биш намазы хақында.
Без йокыдан торсак,
ул бөгелгән.
Өйлә житте исә –
тезләһгән.
Бүгенгесен түгел,
киләчәген
намазлыкка ятып эзләгән.
Йөзләрендә чагылып,
намазлыкка
төшөп сүндә күпме таңнары!
Кызганмады.
Үз догасы белән
намазлыкта чыкты жаннары.
Хак булган ул димим.
Ялгышына,
язмышына тимим мин аның.
Бу тормышның ваемсызлығына
бирешмәде аның иманы.
Безнең дә бит көһгә биш кат намаз.
Алдыбызда кәгазь – намазлык.
Кыйбла гына безнең башка якта.

Эшләү – савап,
эшләмәү – язык.
Була әле бик ваемсыз чаклар,
була әле күңел гарьлеге.
Кайвакытта житеп бетми әле
әбиемнең фидакярлеге.
Жаннар фида,
үзең фанилыкка
онытылып китсәң беразга,
баш калкытып әби дәшәр кебек:
«Әй! Намазга, улым, намазга!»

1979

«Тэрэз саен көлтә-көлтә нурлар...»

Тэрэз саен көлтә-көлтә нурлар,
кыяк саен жылы яктылык.
Тагын нәрсә шулай яши ала икән
Кояш кебек янып, яктырып!

Кояш бата.
Шәфәкь байрак булып
жилкендереп тора күңелне.
...Эрәм итәр чаклар түгел инде,
эләм итәр чаклар гомерне.

Кара болыт

Ераклардан килде кара болыт.
Өскә яуды кайгы-хәсрәт булып.
Ил дә зәгыйфь, без дә зәгыйфь идек,
бетүебез түгел микән, дидек.

Болытларны куып үткәрдек без.
Ауган капкаларны күтәрдек без.
Ил дә исән, без дә исән идек,
гомеребез озын икән, дидек.

Ераклардан килде кара болыт.
Тагын яуды кайгы-хәсрәт булып.
Зәһәр булып, хәтәр булып яуды,
ирләр ауды, илләр-жирләр ауды.

Суырды ул безнең желекләрне,
йогты сөлек кебек егетләрне.
Күкрәкләрне куеп исән калдык,
исән калдык, бик нык сабак алдык.

Сабыр идек, чыдам, түзем идек,
була икән моны жиңеп, дидек,
сытып-изеп, тотып буып кына –
үзеннән дә көчле булып кына.

Канлы иреннәрне тешләдек без,
бөтен аттан артык эшләдек без.
Яумасын дип шул ук кара болыт
балаларга кайгы-хәсрәт булып.

Болытларга безнең яшен эзер.
Бөтен арысланнан көчле хәзер.
Еракта йөр бездән, кара болыт.
Кара болыт, безнең күкне оныт!

1984

Малах курганы

Курганнарның уртак тарихлары,
курган язмышлары –
сугышта.
Курган башларында хәл ителә
соңгы сугыш
соңгы сулышта.
Йөз елдан соң килеп баш иябез,
баш иябез халык канына.
Жирне,
Суны канга күмгән афәт
әверелә курган данына.
Язмышлары шундый курганнарның.
Меңнәр анда...
Меңнәр кабере.
Курган булып калка,
һәйкәл булып
кешеләрнең изге хәтере.
Тезелешеп тора чыршылары.
Яшеллеккә, гөлгә чумган ул.
...Ә ул чакта
туфрак
таштан торган
гади бер тау гына булган ул.
Тынлык монда.
Һәйкәл...

Чэчэк...

Сагыш...

Тантаналы моңга күмелгән.

...Жиңелсә дә

саклап кала алган

Россияне,

Илне үлемнән.

Чыршы төпләрендә туплар тора.

Мәңгелеккә алар суынган.

...Севастополь,

Кара диңгез калган

бу курганда үлгән буыннан.

Сугышларның чиге булмаган күк,

каһарманлыкның да чиге юк.

Курганнарның һәркайсы да бөөк,

курганнар күп,

эмма тиңе юк.

Бу курган да аерым,

Бу сугыш та.

Ике як та үлгән,

кырылган...

Бирешмәгән курган,

чигенмәгән

бер солдат та сугыш кырыннан.

Чигенмәгән!

Үлекләргә басып

күтәрелгән дошман курганга.

Батырлығы белән жиңмәгән ул,

жиңэ алган көчле булганга.
Батырлыкка ничек сокланмыйсың!
Башын игән,
жиңдем димэгән.
Үзенеке белән
русларны да
бер кабергә салып жирлэгән...
Яшэгәннәр.
Яши французлар,
үз жирендә яши бүген дә.

Шуның өчен кирәк булды микән
монда килеп,
монда үлэргә?
Обелиск.
Ике милләт кабере.
Мәрмәрләре актан,
карадан.
Солдатлары ята заманының,
төрле илдән –
төрле анадан.
Диңгезгә үк агып төшкән каннар.
Үлэ торган алар бергә-бер.
Кан дошманнар булып сугышканнар,
берләштергән аннан бер кабер.

Курганнарга карап уйланасың,
заманасы шундый булганга.
Әверелмәсме, дисең, үзе бу Жир

дөнья өчен үле курганга.
Жиңелүче дә булмас,
жиңүче дә...
Кирәк түгел сугышып үлэргә.
Кабере дә инде кирәк булмас,
кеше булмас кешене күмэргә.
Тезелешеп тормас наратлары,
каберлэрдә үсмәс гөллэре.
Кемгә кирәк?
Кемгә кирәк булсын
Жиребезнең андый көннэре?!

Тора курган.
Мәңге шулай торсын,
батырлыкка хөрмәт,
дан булсын!
Курганнардан ерак карап була,
кешелэргә гыйбрәт,
аң булсын.
Тора курган.
Жирнең бер һэйкәле.
Мең үлемне жыйган жир булып.
...Итәгенә сарыла ике халык
улларының жаны жил булып...

Инвалидлар

Өчәү иде алар.
Атна саен
бер үк көнне,
бер үк сәгатьтә
очрашалар мунча ләүкәсендә...
Бу хажәт тә иде,
гадәт тә.
Күрешкәндә, кырыс битләрендә
балкып ала жьерчыклары.
Алар кәргән сәгать –
мунчаның ин
күңелле һәм жылы чаклары.
Шаян сүзләр,
мәзәк,
уен-көлкә
бер атна бит инде жыелган.
Шаулап тора ләүкә.
Һич ким түгел
Сабан туендагы жыеннан.

Икесенең берәр кулы житми...
Өченченең аяк бер генә...

Карап торсан,
бөтен рәхәтләре

эйтерсең шул мунча керүдә.
Икесенә сыңар тазны тотып,
ике кулсыз башта су ташый.
...Салсаң иде берәр чүмеч эссе,
кара мунча түгел,
юк ташы.

Өченчесе тирләп парлап чаба,
күбрәк ача парны,
түз генә!

Ике куллап ышкый аркаларын,
таянган да сыңар тезенә.

Ике куллап ышкый,
үзе көлө:

– Ятыйм мәллә үзем, арсагыз?
Бурычымны түләп бетералмам,
булса да, – ди, – туксан аркагыз.

Бу сүз башта сәеррәк иде,
тик соңыннан төштем серенә.
Язмыш шулай бәйләп куйган икән
бу өчәүне берен беренә.

...Дошман белән бәрелештә булсын,
окоптамы,
ялан кырдамы.
Семьяларга язган хатта булсын,
сохарида,
таныш жырдамы.
Бергә-бергә барын уртақ итеп,

тыгыз куеп иңне иңнэргэ,
көрәшкәннәр алар өчәү бергә,
бергә кайтыйк диеп иллэргә.
Дошман белән соңгы якалашу
алар өчен көтелмэгәндә,
сәеррәк була,
олы юлның
яртысы да үтелмэгәндә.
Чолганышны өзеп килгән чакта,
ут эчендә,
дөнья купканда,
сул беләген пуля тишеп чыккач,
беренчесе юлда туктала.
Икесенә эле бер яралы...
Салынып төшә кинәт уң кулы, –
өч солдатның инде икенчесе
хәл жыялмый ята бу юлы.
Икесенә ике иңен куеп,
чәйни-чәйни ирен итләрэн
сөйрәлгәндә,
тезе яраланып,
хәтерләми һуштан киткәнән...

Ничә минут,
ничә сәгать үткән?
Ике иптәше – ике яралы,
аңнарына килә-китә генә
үлем тотып торган араны
аны сөйрәп көчкә үткәннәр дә

үлэргэ дип хэлсез ятканнар.

Инвалидлар булып кына түгел,
туганнар да булып кайтканнар.
Бүлөп кара, кемгэ кем бурычлы?
Язмыш жеплэренең очлары...

...Атнага бер мунча ләүкәсендә
гөрли инвалидлар почмагы.

Бер атнадан эллә нәрсә булды,
күренмәде сыңар аяксыз.
Кеше дә күп,
мунча тынып калды,
кая көлү,
кая шаян сүз!

Атна саен сыңар куллы икәү
шул ук көнне,
шул ук сәгатьтә
икәү генә килеп юыналар,
дәшми-тынмый гына, гадәттә.
Үзалдына кайсы нәрсә уйлый?
Әрни микән китек пар күнел?
Атна саен каен себеркегә
су да тими кала,
пар түгел.

Тегесеннән бергә чыксалар да,

аера соңгы чолганышлары.

...Кеше дә күп, мунча тынып калды,
ләүкә хәзер – матәм почмагы.

1979

Житмеш жиде карт

1

Кырык дүртенче ел...
Еллар, көннөр авыр.
Аяк суза башлый
биш йөз йортлы авыл.

Баласына да юк.
Шешенэлэр ачтан.
Ачка чыдый алмый,
этлэр чыгып качкан.

Жыелган да картлар
озак киңәшкәннәр.
Озак киңәшкәннәр,
болай сөйләшкәннәр:

«Бер кеше дә белми
кемнең язмыш кайда.
Өйдә утырудан
юк, жәмәгать, файда.

Артык кашык булып

көтөп ятмыйк үлем.
Ризыклы көн килер,
яшәү кыйммәт бүген.

Гаеп итмәс халык,
юлда ятып калсак.
Ару булыр иде,
ипи алып кайтсак.

Бардыр әле илдә
икмәклерәк яклар.
Этеп екмас безне
мондый чакта ятлар».

Икмәк турындагы
авыр уйлар белән,
таралышкан илгә
төрле юллар белән,

житмеш жиде карты
өйдән чыгып китеп.
Бик мәслихәт диеп,
нидер өмет итеп.

Киткән алар ерак.
Ипиле жир кирәк.
Кырык дүртенче ел –
ипиле жир сирәк.

Көннәре дә үткән,
үткән атналар да.
Гажәпләнмәгәннәр
картлар кайтмаганга.

Бик кызганып кына,
көннәр үткән саен
искә төшергәннәр,
кичләр житкән саен.

Намазыннан торып,
арык, хәлсез килеш,
икмәк табып кайтсын
шушы картлар, имеш!

Инде көтмәгәндә,
шулай берәм-берәм
егермедән артык
карты кайтып кергән.

Ничек юнәткәннәр?
Кайсы каян тапкан?
Картлар биштәр тулы
ипи белән кайткан.

Житмэгэн ул, дөрес,
бөтөн авылына.
Яшэү булып кeргэн
бик тэ авырына.

Тамак тую түгел,
исэн калу хикмэт.
Ничэ жанны саклап
калган шушы икмэк!

3

Бик хэтерли авыл
бу ипинең тэмен,
бик хэтерли авыл
шунысын да тагын:

Инде күпме көннэр,
айлар үтсэлэр дә,
өметлэрне өзми
һаман көтсэлэр дә,

кайтмый калганнарын
бүтэн күрмэгәннэр.
Картлар кайтмаганнар,

өйдө үлмэгэннэр.

Беткәннәрдер картлар,
беткәннәрдер юлда.
Кем эзләсен, тапсын
ул коточкыч елда?!

Күрми киткән алар
картлык кадерләрен.
Бер кеше дә белми –
кайда каберләре?

Бу да шул ук сугыш.
Бу да шул ук корбан.
Исэн калу, жиңү
картлардан да торган.

Берсе артыннан берсе
калмый аның каһәр!
Сугышы да хәтәр.
Ачлыгы да хәтәр.

Авыл хәтерендә
калган бик тә каты:
кырык дүртенче ел...
житмеш жиде карты!

Без сугышта һаман

Берөзлексез һаман дәвам итә,
сугышның юк тәмамланганы.
Жинүләр һәм жиңелүләр булды,
жирдә сугыш тәмамланмады.

– Бетте! – диде аны минем бабай. –
Жиндек, – диде, – дошман дөмекте.
Юа-юа канлы кылычларны,
яраларны бәйләп көн үтте.
Хәл алырга яткан жиребездән,
бик арсак та, тордык янадан.
Сугыш гел шул иде,
исеме бүтән,
ә каныбыз – яңа ярадан.

– Бетте! – диде аны минем эти.–
Жиндек, – диде, – соңгы дошманны.
Эти минем, бөтен кеше кебек,
сугыш бетүенә ышанды.
Ул бәхетнең белде ни икәнен.
Тик иминлек кенә юрады.
Бүген менә безнең өйдән үтә
шул сугышның яңа юллары.

Сугыш бара һаман.

Бөтен жирдә...
Күчеп кенә йөри утлары.
Туктап тора икән,
аның эле
тын алырга гына туктавы.

Илгә төбәп,
безнең өйгә төбәп
атмаса да, туплар корылган.
Мин атлаган саен эле һаман
сугыш ярасына орынам.
Кулдан-кулга кала килә кылыч,
антлар эчеп ала киләбез.
Солдатларның варислары булып,
солдат булып кала киләбез.
Улларыбыз тора бүген чиктә.
Аларның да өзелә сулышы.
Бабасыннан калган шул ук сугыш –
аларның да бүген сугышы.
Буыннардан буыннарға кала,
барыннан да мөһим эш булып.
Кешелеккә даим янап тора,
йөрөгөндә яман шеш булып.

Сугыш озын...
Аның зәхмәтләре
кешелекнең жанын йөдәтә.
Жир шарының кайтавазы булып,
чаң каккандай кага йөрәккә.

«Бетте!» диеп бүгөн кем әйтә ала?
Беттеме ул минем оныкка?
Ул да бүгөн сугыш дигән сүзне
йокысында гына оныта.
Чабатаны күрсә,
«Бу нәрсә?» ди,
ишетсә дә аны, күрмәгән.
(Андыйлары онытылды инде,
чабатаны алдык түрләрден.)

Ә кылычны таный,
автоматны,
пулемётны таный,
танкны...
Уенчыгы – сугыш кораллары.
Ул да солдат,
сугыш – аныкы.
Унбиш тиен салып сугыш ача,
тешен кысып ата,
жимерә!
Тешне кысып куәт биреп торам:
тырыша күр, берүк жиңелмә!

Ирек бирсәң, яшәр иде сугыш
киләчәкнең канын эчеп тә.
Тәмамлайсы иде бу сугышны,
тәмамлайсы иде ничек тә.
«Бетте!» диеп бүгөн кем әйталсын?

Бер көне юк дошман атмаган.
Без сугышка күптән киткән идек,
без сугыштан әле кайтмаган...

1983

Улым уйнаганда

Хирысланып улым уйнап йөри,
атланганы эле агач ат.
Балачаклар бездән калган кебек
аннан да бит эле калачак.

Уйнаулары кызык, нәкъ безнеңчә,
мин-минлеген хәтта кузгала.
Ләкин, безнең уйнаганны күрсә,
бик көнләшер иде бу бала.

Кыллы чыбыркылар, ул чын атлар
кая инде безнең улларга!
Өч көпчәкле иске арбалар да
очкыч иде безнең кулларда.

Эти-эни жанвар-жәнлек ташый,
машиналар ташый... кибеттән.
Чын ат күрсә, агач атын ташлый
әллә ялгыш, әллә ирлектән...

Ничә тапкыр инде агач аттан
егылып төшөп борын канаткан.
Айгырлардан егылып, дөнья белән
танышасы бар шул кабаттан.

Уйламыйча уен итмэс микэн,
таныр микэн дөнья эшлэрен?
Агач аттан аера алыр микэн
чын атларның ничек кешнэвен?

Балачаклар бездән калган кебек
аннан да бит эле калачак...
Кала күрсен, берүк кала күрсен
балачаклар белән агач ат.

1973

Сау булыгыз

Ташлап китү түгел, яклап китү
этиләрдән калган юлыбыз.
Илне саклау – егет өлеше ул...
сау булыгыз,
исән булыгыз!

Сагыныгыз Сабан туйларында.
Безне сагынып урак урыгыз.
Бодайларны менә чәчеп киттек...
сау булыгыз,
исән булыгыз!

Сыналырга кала яратулар,
ике арада йөрер уебыз.
Күңелләргә сезне салдык әле...
сау булыгыз,
исән булыгыз!

Кырык бердә шулай киткәннәрдер...
Уен түгел.
...Эзер торыгыз.
Этиләрнең окоплары көтә...
сау булыгыз,
исән булыгыз!

1970

«Рамай»ларны жырлап

Чыгып бара авыл башыннан
кызыл флаг таккан машина.
Бу машина нигә ашыга?
Ак болытлар йөзә каршыга.

Жил таратып йөри жырларда:
«Аерылгач ничек түзәрбез?..»
Сорауларга жавап кызларда:
«Сезне көтә торган күзләр без...»

Кыеп-кыеп төшә һаваны,
Тал-агачтан яфрак коела.
Жырлар өзми тора араны:
«Без кайтырбыз Сабан туена...»

«Рамай»ларны жырлап киттеләр.
Эй, талпынып калды яшь күңел...
Эй, талпынып калды яшь күңел...
Күзләрендә ачы яшь түгел...

Үз бәхетен көтәр яшь күңел.

Киткәндә

Йөрибез урамнар уратып,
туктарга бер урын тапмадык.
Бер яңа шәһәргә кергәндәй,
чатлардан чатларга атладык.

Һәр урам башлана киңәеп,
һәр чатның үтәрлек юлы бар.
Йөрибез урамнар уратып,
борылсаң, сулы бар, уңы бар.

Ә безгә барыбер баруы,
һәр урам түренә чакыра.
Фатиха сорарга кергәндәй,
үтәбез оялып чак кына.

Тукталыйк бик азга, бик азга,
урамнар таныш та, яңа да.
...Бәхетнең иң татлы вакыты
бер йолдыз атылган арада.

Ак карда ике эз бар кебек...
Бармаклар аралап тотылган...
Кырларга ак нурлар бөркелә
урамның иң соңгы йортыннан.

Уйларның шаһиты булыгыз,
көн саен төшегез хәтергә.
Бәхетле булалсак, урамнар,
без сезгә кайтырбыз, әйтергә.

Хәтер

Күршедә минем ветеран,
яшибез бергә күптән.
Дүрт еллык сугышның күршем
бар дүрт елын да үткән.

Күпме гомер бергә яшәп,
аптырыйм һаман шуна:
аны күрсәм, сугыш жиле
исеп куйгандай була.

Сул кулын биреп күрешә,
анысы да шактый жилле.
Уң кулын бирә алмый ул –
каптырып куйган жиңне.

1984

Кар шыгырдый...

1

Көмеш тоякларын
тугайларга
сузып салган ап-ак тай кебек,
бишегендә –
күктә кырын ята
кичә генә туган Ай, көлеп.

Күктә үзе,
тәрәзәдә күзе:
өйләрендә нишли кешеләр?
...Өйдә жылы.
Тышта һава чатный,
каеннардан карлар ишелә.

Өйдә яхшы,
якты,
тыныч,
жылы.
Һавасында бала тыны бар.
Ике бармак тарга каба йонын –
безнең өйдә лира моңы бар.

Кабасыннан кулын алмый гына
бер күз ташлап ала бишеккә.
Орчыклары туктап торган чакта,
тәрәзәгә карый,
ишеккә.

Тәрәзәгә нигә карый әни?
Тәрәз артларында кемнәр бар?
Ник ишеккә карый икән әни?
Ник шыгырдый икән тышта кар?

2

Берәм-берәм
елдан елга керәм,
узганнарны үтәм сүткәләп.

...И елаган идек үксеп-үксеп,
ник кайтмыйсың диеп
үпкәләп.

Язмышларның мәрхәмәтсез чагы.
Уйларымнан китми ул һич тә.
Бик караңгы иде
һәм бик салкын,

без бик мескен идек ул кичтә.

Иске табак кебек изелгән Ай –
бозлы тәрәзәдә шәүләсе.
Уйлап арган башын түбән игән,
сәке почмагында гәүдәсе.

Салкын өйдә ике ач бәндә без,
икебез дә елап арыган.
Караңгыда иске шәлен капшап,
иннәренә барып сарылам.

Кайсы йортлар инде көтеп арды,
үлем белән тормыш килеште.
Яки кайтып,
яки гүргә ятып
өзде ирләр алыш-бирешне.

«Вафат» дигән хәбәр жиңел түгел,
күнәсеңдер күнгән кадәре.
Өметеңне өзми ялгап тора
«хәбәре юк» дигән хәбәре.

Эллә кайда сузып-сузып елый –
эллә бүре, эллә эт улый.
Ватык капкаларны кага-кага,
эллә язмыш, эллә жил дулуй.

Тышта дөнья тынып торган чакта

эллэ нэрсэ эни ишетэ.
Сискэндереп сикереп кузгала да
йөгерэ-йөгерэ бара ишеккэ.

Тэрэзэгэ килэ.
Тыңлап тора.
Тагын ишек биген күтэрэ.
Яңа кертеп япкан тоткын сыман
үз өөндө үзе үртэлэ.
Язмыш шулай алдамакчы була.
Ышаныр да барыбер чыгар, ди.

Өй артында, ахры, этлэр йөри,
кар шыгырдый,
хаман шыгырдый...

3

Мылтык тавышы дисэң,
кемнэр атсын?
Агач шартлый торган суык чак.
Күмерен эни мичтэн яңа тартты,
жылы бөркеп жемелди учак.

Орчыклары тынып торган чакта
оныгына карый – бишеккэ.

Моңлы,
серле,
шомлы шыгырдый кар.
Ике күзе күчә ишеккә.
Ике күзе һаман ишектә.

Әллә йөрәк,
әллә кар шыгырдый.
Әллә тышта аяк тавышы.
Бишекләрдә – кече оныклары.
Гомерләрнең үтеп барышы...

«Вафат» дигән хәбәр жиңел түгел,
күнәсендер күнгән кадәре.
Өметләрне өзми ялгап тора
«хәбәре юк» дигән хәбәре.

Кичә генә туган Ай елмая.
Бишек уйный,
уйный жаныбыз.
Тышта салкын,
булса юрганыгыз,
яңа туган Айга ябыгыз...

1975

Рәхмәт, әби!

Әби юмарт иде.

Ачлык елда,

килеп кергәч суқыр теләнче,

елый-елый мичтән алып бирде

соңгы алабута күмәчен.

«Бабагыз да суқыр иде, – диде, –

бу кеше дә суқыр...

жәлләдем...»

...Яннарында менә басып торам,

белергә дип кайттым хәлләрен.

Ике кабер.

Рәттән.

Әбинеке

биегрәк кебек,

яңарак.

Кырынайган берәз бабай кабере

әбиемә –

түбән табарак.

...Истә тора минем шул ачлык ел.

Теләнче дә истә,

күмәч тә...

Кабат-кабат кайта хәтеремә

күпме елдан,

әби үлгәч тә.

...Без әбигә шундый үпкәләдек!..

Яратмадык аны ул көнне.
«Сабыйларның авызыннан өзеп
бирдем бит...» – дип, ул да үкенде.
Мин аңладым еллар үткәч кенә
аңа ничек кыен булганны.
Соңгы күмәч...
Бәгыреннән өзеп
биргән икән аңа ул аны.
Алабута,
 ат колагы,
 юкә...
алып калды безне үлемнән.
Алар түгел,
китми әбиемнең
кешелеклелеге күңелдән.
Суынып беткән ул бер күмәч кенә
коткара алмас иде ачлыктан.
Саклап калган әби рухыбызны,
жаныбызны ялангачлыктан.
...Каберендә торам.
Ел да кайтам
шушы сүзләремне әйтергә:
Рәхмәт сиңа теге күмәч өчен,
бик хәтердә, әби,
хәтердә!

Иргә чыкмый калган апалар

*Нигә безгә һаман кызлар дисез,
кызлар яшемени яшебез?
Куңел өчен генә булса да, бер
тол хатыннар диен дәшегез!*

Өч кулъяулык болгап өчәү китте...

Печәннәре чәбәләнеп калды,
чабылып бетми калды өч алын.
Чалгыларын онытып калдырдылар,
пакусларга кадап очларын.
Китәселәр киткән.
Соңгы озату.
Авылдагы соңгы өч егет.
Бер болында өч кыз басып калды,
күзләрендә калды өч өмет.
Урамнардан чыгып китте жырлар,
яшьлек шаулап тынды озакка.
Дугадагы кыңгыраулар чыңы,
гармун тавышы калды колакта.
Китте...
Китте...

Чак-чак өлгерделэр
кайнар биллэренэ кул салып.
Калды...
Калды...
чынлап үбелмэгэн
сусыл иреннэре турсаеп.
Өч кульяулык болгап өчөү китте,
очып киткэн кошлар төслерэк.
Читлектэге асыл кошлар кебек
талпынышып калды өч йөрэк.

Үкседелэр кызлар капланып...

Хатлар язды өч кыз бер өстэлдө,
терсәкләрне терәп терсәккә:
«Ташламагыз безне, ташламабыз,
ниләр язса, ниләр күрсәк тә».
Иреннэре белән ябыштырып,
өч кат үбеп бергә салдылар.
Өч тэрэздән карап өч кыз көттө,
өч егеттән өч хат алдылар.
Ә беркөнне килде ике жавап,
ә беркөнне килде соңгы хат.
Хатлар язды өч кыз бер өстэлдө,
бер егеткә өч кыз соңгы кат.

Яшелләнеп, куе булып үсте
алар чабып киткән алыннар.

Киң-киң атлап чалгычылар үтте:
күз алдында таныш адымнар.

Өч кыз йөрде бергә болын ярып,
яшь талларны кочып үттеләр.

Кайтмаска ук киткән егетләрен
болыннарга чыгып көттеләр.

Туры басып, кемнәр чалгы янап
сызгырдылар? –

Бу да истә бит.

Алар тавышы белән дәште болын,
өч кыз йөрде тыңлап,
сискәнеп.

Бер-беренә вәгъдәләшкән кебек
сыенышып үскән үләннәр.

Аермагыз, без – бер дигән сыман,
кыякларын бергә үргәннәр.

Дер селкетеп үтсә астан елан,
аерылып кала пар үлән...

Ташламам дип вәгъдә биреп кенә
кавышып булмый икән яр белән.

Яшь малайлар чапты инеш буйлап,
алар жиккән атка атланып.

Күз яшьләрен сөртеп үләннәргә
үкседеләр кызлар, капланып.

Еллар белән бергә яшьлек үтте...

Үтте...

Үтте...

Еллар елга тоташ...

Жилкенешеп алган чакларда,
сандык ачып, кызлар хат укыды,
тик үзлөре юк шул хатларда.

Алар ташлап киткән алыннарны
кызлар ел да бергә чаптылар.

Егетләрэн кабат күргән кебек,
унсигезгә борылып кайттылар.
Кызлар хисен инде яшьлек түгел,
дуңгыз фермалары исертте.

Кышкы кичтә алар тальян моңын
абзар аша гына ишетте.

Үтте...

Үтте...

Бөтен авылына

сугыштан соң ике аксак бар.

Ике кулсыз йөрде жиңен селкеп,
кабер кырыенда – аксакал.

Толлар да тол,

калган кызлар да тол,

никах күрми китте кияүләр...

Егетләрдән калган бүрекләрне

сеңеллэре эшкэ киялэр...

Үтте...

Үтте...

Егет кулы түгел,

тормыш тотты нәфис куллардан.

Дүрт баласы бергә елаганда,

көнләштелэр кызлар толлардан.

Ач баласын иске шәлгә төреп,

толлар мичкә тизэк якканда,

кияүгә дә чыгып калмадык дип,

көрсенделэр кичен ятканда.

Калган иде өч кыз,

егетлэре

өч кульяулык болгап киткәндә.

Еллар белән бергә яшьлек үтте...

Үтмәгән дә кебек,

үткән дә!

Илле яшьлек кызлар чигү чигә...

Аулак өйдә кызлар чигү чигә,

колакларда – сэгать тавышы.

Сэгать кебек келт-келт итеп кенә

гомерләрнең үтеп барышы.

Арттан бәйләп куйган ак яулыктан

күренеп тора берәз ак чәчләр.

Ут шәүләсен таң дип белә микән,
сөрән сала малай этәчләр.
Ишекләрне һаман шакучы юк,
егетләргә, ахры, иртәрәк.
...Алларында көрән пәси ята,
бераз шаян, бераз иркәрәк.
Яулык чигә өч кыз кич утырып,
күзлекләре түбән салынган.
Яулыктарда – болын чәчәкләре,
чәчәк урталары – сарыдан.
Битләрендә бераз кызыл шәүлә,
яңаклары бераз кызарган.
Хушбуй микән, иннек, пудыр микән,
чәчәк исе килә кызлардан?
Төшөп беткән инде сәгать гере,
күтәрерләр әле, күрсәләр.
Унсигездә шиңгән чәчәкләре
яулык почмагында үсәләр.
Илле яшьлек кызлар яулык чигә,
дулкынлана яулык читләре.
Ишекләр дә ачык,
егетләре
бүген тагын кайтып житмәде...

1971

Этисезлэр болар димэгез

Тапмасам да кабер ташларын,
төшлөрөмө кереп булса да,
буыннарым бушап киткэндэ,
үзе кайтып, ингэ кул сала.

Куэтлөнөп китэм, олыгаеп,
шундый бул дип алга этэрэ.
Хуплаганын белеп торам мин,
горурланып дөнья күтэрэм.

Этисезлэр болар димэгез,
без бэхетле, горур, аталы...
Бар эшлэрен безгэ ышанып,
алар өйгэ кире кайтмады.

Яшь түгэргэмени зар елап,
этилэрнең рухын кимсетеп?
Горур булып калган хәтердэ,
егылса да ерак жир китеп.

Табалмадым кабер ташларын,
һэйкәллэрен үзебез салабыз.
Малай чактан егет булалдык,
инде эти булып барабыз!

1968

Ирләр

Тормыш ятим

Китеп беткән хатынлылар, хатынсызлар...
Дөнья тоткан, семья тоткан хатын-кызлар.
Ятимлеген тормыш үзе шәп аңлаган:
Илдә тәртә каерырлык ир калмаган.

Кәнсэләргә йөрү аның эшемени?
Чөөлдерек каба жебе ишемени?
Ирең кебек имәннәрне иңгә салу
кыен, Банат, кыен, Биби, кыен, Бану.

Тоныкланган болыннарның яңгыравы,
янап кына китсәң иде чалгыларын.
Үгез тоткан малайларның үртәлүе:
авып төшә авыш якка көлтә йөге.

Хәтәр буран. Юлсыз юллар. Текә тавы.
Кире үгез йолкып өзә камыт бавын.
Мондый чакта тешен кысып түзә, диләр,
сирәк ирләр, сирәк ирләр, сирәк ирләр.

Аңа дигән ашы тора учагында.

Эреп кенә йоклар иде кочагында.
«Ирем» дигән изге сүзне кемгә әйтим?!»
Өйләр ятим, урам ятим, кырлар ятим.

Сәер генә көлөп кайтып керсә иде.
Мин эз генә салдым, карчык, дисә иде.
Өтек бер ир бүрек кигән өчен генә
кагып йөри ирсез авыл ишегенә.

Кичә дә буш, бүген дә буш өстәл башы,
әллә кайта, әллә юк дип көтә кашык.
«Утыр, улым, утыр өстәл түренә син,
нәкъ этиең кебек булып күренәсең».

Бергә төшкән рәсемнәре кулларында.
Таныш төс бар ятим калган улларында.
Күлмәкләрен күкрәгенә алып кыса:
«Ирем булса!
Ирем булса!
Ирем булса!»

Соңгы сулыш

Кат-кат әйтә ата-баба, нәсел-ыру:
тигез тормыш, тигез бәхет – тигез тору.
Идел түгел, ир күтәрә авырлыкны,

иргэ биргэн батырлыкны, сабырлыкны.

Ил канаты – ирлэр үлсэ, иллэр үлэ,
ир исеме ил исеме белэн бергэ.
Яман жиллэр канатларны каермасын,
илне ирдэн, ирне илдэн аермасын.

Аерам дип, каерам дип көннөр туган,
ирлегенне илгэ күрсэт инде, туган.
Башкаларны үзе белэн әйди-әйди
чыгып чапкан Гатаулла, Гариф, Гайни.

Бетәм диеп утка кергән, исән чыккан.
Сабын белән ябыштырган хат карчыкка:
«Аста жылы, өстә жылы, кайгырмагыз,
туган илне дошманнарга калдырмабыз!

Сезгә генә кыен инде, нишлэтәсең,
бик борчылма, хафаланма, түз, әнкәсе.
Малайга әйт: камыт-дуга исән булсын,
тимер худның күчэрләрэн майлый торсын.

Хәзер менә атакага тагын китәм.
Болай булса, берәр елдан кайтып житәм.
Хат килмәсә, борчылмагыз, тыгыз вакыт,
бер минуты, бер сәгәте елдан артык».

Ирлэр язган беренче хат, соңгы сәлам,
иң соңгысын ирлэр язмый, яза каләм:

«Батырларча һәлак булды Ватан өчен...»
Исэн ирләр даулап йөри Ватан үчен.

Агач аяк йомшак юлда чума, бата.
Күкрәгендә салкын кургаш сызып ята.
Тешен кысып, авылына бер ир кайта,
Гариф та юк, Гайни дә юк, тик бер Гата.

Шатланалар: әйдә, Гата, син – ир кеше,
ал кулыңа, хужа булу – ирләр эше.
...Басу саен агач аяк эзе кала,
баскан саен салкын кургаш чәнчеп ала.

Түзеп чаба сыкрауларга, сызлануга,
ял итәргә ята басу ызанына:
«Ипи булыр, түкми-чәчми моны ургач...»
Кадап ала соңгы тапкыр салкын кургаш.

Гомер итеп беркайчан да ир туймаган,
ызаннарда жан бирәсен кем уйлаган!
Көрәшләрдән көрәшләргә ташлый-ташлый,
әнә шулай язмыш иргә һәйкәл ясый.
Ирләр көтми: кайда гына соңгы сулыш!
Ирләр белә: жылкәләрдә заман, тормыш!
Ир исемен ил йөзенә тирән уйган
ирләр булган!
Ирләр булган!
Ирләр булган!

Ирлэр исэн

Юлга чыксаң, үтэ еллар, үтэ еллар...
Аналарның маңгаенда күпме юл бар!
Еллар белән үлчэргәме бу юлларны,
юллар белән үлчэргәме бу елларны?!

Сөйлесе юк: фэлән илдә, төгән илдә...
Үткән еллар, үткән юллар шушы жирдә.
Маңгай сыры – шушы басу ызаннары,
битләрәндә – шушы туфрақ тузаннары.

...Банат юлда, Биби юлда, Бану юлда,
ашъяулыкка төрөп тоткан төен кулда.
Сөялле кул башакларны сыйпап үтә:
өч тол хатын төшке ашны кемгә илтә?

«Гарифуллам күрсә иде арышларын...» –
әллә кайдан урап кайта сагышлары.
«Гайни белән бергә чәчеп йөри идек...» –
эй бу күңел, эй бу күңел, һаман китек...

«Гата ятып үлгән басу ызаннары...» –
Хәтер тукуй: онытмагыз узганнары!
Оныталмый өч мәрхүмне өч тол хатын –
күңел белә, күңел саклый ирләр хакын.

Өч хатынга башын ия сары арыш,
сорый кебек: кая барыш, кая барыш?
Өч тол хатын төшке ашны кемгэ илтэ?
Ирлэр дә юк, кемнәрең бар, кемнәр кетэ?

Бер басуда бергэ туктый өч комбайн,
сикереп төшә замананың өч малае.
Этиләрдән уйнап калган чаклар узган,
битләрендә, кулларында шул ук тузан.

Малайларга әйтелмәгән мирас калган,
сүзсез генә кабул итеп алар алган.
Шул ук тормыш, шул ук кырлар,
шул ук иген
тоя бүген ирләр иңен, ирләр иңен.

Мичтә калган этисенең төшке ашы,
бераз китек этисеннән калган кашык.
Бу да мирас ир кешедән ир кешегә.
...Малай чактан ир күмелә ил эшенә.

...Өч тол хатын дәшми генә кире кайта.
Дәшми генә кырлар ята, иген ята.
Хатыннарга тынгы бирми яңа уйлар,
әллә каян ирләр дәшә, дәшә еллар:
«Безнең уллар инде күптән үскән икән...
Без бит исән!
Без бит исән!

Без бит исэн!»

Калкып чыга Гатаулла... Гариф... Гайни...
Хатыннарның йөрәге күк кырлар кайный...
Бәгырьләрен телеп-телеп ала сагыш:
Улларына шәфкәтле бул инде, язмыш...

Улларына шәфкәтле бул инде, язмыш!

1970

Заман көтө

Жинел түгел тормышы да, заманы да.
Безнең өстө шатлыгы да, газабы да.
Кешелэрнең кайсы жырлап сөендерэ,
кайсы елап, кайсы чыдап сүгендерэ.

Берәү дәшми дәшәр чакта, түзөп тора, –
бер жансызы күгәрченгә мылтык кора.
Көләр чакта, ачу белән каш төрөлә, –
кешелэргә бик кирәкле нур өзелә.

Очрап куя арабызда жан телүче,
иман алып, иман сатып көн күрүче.
Бик тәртипле, бик тыңлаучан егетләр бар:
нәфес иркен, йөрәк нәни, күнелләр тар.

Көннәр килә көлтә-көлтә шатлык төяп,
зәңгәр күзле яшьлек йөри шигырь сөйләп.
Иманлылар, инанганнар – безнең халык,
Жиргә карый, Күккә карый таңга калып.

Кеше булып йөрү жирдә жинел түгел,
бик күп нәрсә безнең сүзне көтә бүген.
Тоегыз, ди, ишетегез, күрегез, ди, –
туар моңнар, туар жырлар урын эзли.

Мэшәкәтен түкми-чәчми иңгә салган,
бер керфекнең чыклануын күрә алган,
мең шатлыкны бергә төйнәп күтәрерлек,
ил кайгысын йөрәк аша үткәрерлек,

туры сүзгә, туры йөзгә карый торган,
намусларны стаканга салмый торган,
чиста куллы, чиста уйлы ирләр генә
безнең сүзне, дәрәс сүзне әйтә белә!

Аналардан малай туа, ирләр тумый,
малайларның туган бере гел ир булмый.
Сабыр итеп һәр мизгелдә заман көтә:
кыл өстеннән кемнәр үтә,
ничәү үтә!

1970

Яшел килеш яфрак коела

Баш киемен талап исә жылләр,
пәри тузан ташый туена.
Яшьнәп торган агачлардан өзелеп,
яшел килеш яфрак коела.

И дөньяның нурсыз мизгелләре,
и кайгыра торган сәгатьләр...
Кеше күбрәк үлә торган саен
туа тора мәллә сәбәпләр?!

Күрәчәкне инде күрмәгәнме,
түзмәгәнме инде кешелек?!
Жңир күтәргән афәтләрне салсаң,
күкләр төшәр иде ишелеп!

Ай!
Хәвефле исә әле жылләр...
Жңил исәр дә туктар, дисеңме?
Искән саен искә төшерә бит
истән чыкмый торган исемне.

Йә бер илдән,
йә бер илдән әле
«сугыш» сүзен алып исә жил.
Безгә – исем,

безгә – атамалар,
кемнэргәдер – газиз
Туган ил.

Радиолар йөзләп,
меңләп саний...
Бер булса да –
кеше саны бит!
Кайгырмыйча эт жирләмәс заман...
Кем булса да –
кеше жаны бит!

Аһ-зарлары безгә килеп тора,
әйтерсең бу –
безнең кайтаваз.
Йә берсенә,
йә берсенә ел да
канлы яшьләр булып кайта яз.

Баш киемен талап исә жылләр.
Сал башыңнан, ди күк тоела.
Тагын кайда яшьләр үлә икән?..
Яшел килеш яфрак коела.

1976

«Килә көннәр, китә көннәр...»

Килә көннәр, китә көннәр,
э без санап торабыз.
Көлә-көлә үтә көннәр,
э без карап торабыз.

Монысы үтсә, яңасы
башкача килер кебек.
Зарыгып көткәнебезне,
ниһаять, бирер кебек.

Үзебез дә белмибездер
ниләр көткәнебезне.
Без яңа дип уйлыйбыздыр,
бәлки, үткәнебезне.

Яңа көнен бирә гомер,
үткәннәрен кайтармый.
Көннәре яңа булса да,
хәсрәтләре картаимый.

«Йолдызларны карап керим...»

Йолдызларны карап керим,
сабырлык инэ күктән.
Күңелләр эллә нишлэгән,
эллә нишлэгән күптән.
Йолдызлар дэшми аңлыйлар,
безгә шулай тоела.
Андый чакта учларыңа
күктән йолдыз коела.
Наваларга карап торам, –
йолдызлар сирэк икән.
Бар чакта алар күренми,
юк чакта кирэк икән...

1985

Пароход тавышлары

Күңеллэргә шушы тавыш
үсмер чаклардан таныш.
Бәхетебез төрле төстә,
кушып чигелгән сагыш.

Тынган йөрәкне жилкетә,
искә төшереп китә.
Ярга йөгереп чыгарга
бер кычкыртуы житә.

Сагыну-сагышлы чагың,
Гомергә инде сагын...
Тагын бер пароход китте,
кемнәр бәхетсез тагын?

«Шөкер дөньяларга...»

Шөкер дөньяларга,
безне юатырга
эле ярый сез бар.
Сезне юатырга,
табып югалтырга
эле ярый без бар,
кызлар.

Безнең дә бит эле
бар бит янасыбыз,
бар бит барасыбыз...
Үзебезне үзебез
яратмаган чакта
безне яратыгыз.

Гомер итә-итә
яра-жәрэхәтле
йөрәккәйләр сызлар.
Үзәкләргә үтеп,
кабат гашыйк итеп
яратыгыз, кызлар!

«Өлеш-бүлеш уйнаганда язмыш...»

Өлеш-бүлеш уйнаганда язмыш,
мулдан иде бугай сезнең пай.
Кая китте эле сезнең Кояш,
кая китте эле сезнең Ай?

Гөлләр чәчтек диеп йөргән төштә
тигәнәкләр үсә сарылып.
Мәхәббәтең колга әверелсә,
хужа була икән сабырлык.

1968

«Бәхет алып киләләр дә сиңа...»

Бәхет алып киләләр дә сиңа...
бәхетенне алып китәләр.
Хәсрәт төяп киләләр дә сиңа...
бер бәхетле бәндә итәләр.

Бөтенесе әйбәт...

Бөтенесе...

Үкенече килми азактан.
Газапларга салучылар булгач,
алучы да кирәк газаптан.

1985

Бердәнберен

Хаста булыр үзе.

Ә белгертмәс.

Исэн-сау мин, дияр хатында.

«Кайт!» дип язмас.

Үлемнәре сөйләр

озак авыруы хакында.

Азып-тузып кайтсаң –

сыендырыр.

Кеше итәр сине –

сер бирмәс.

Соңгы кисәк икмәге дә бетәр –

беркайчан да

«Туйдым, кит!» димәс.

Бурычларың булса, и зимагур,

соңгы шәлен сатар түлэргә.

Синең туган минутыңнан башлап,

синең өчен эзер үлэргә.

Үтә күрер сине.

Сүзсез аңлар.

Аның күңелен һични алдамас.

Нинди генә жинаятъләр кылма –

хөкем итәр,

ләкин каргамас!

Аның өчен син һәрвакыт – кеше.

Мәңге шулай булып кала ул.

Аңлый алсаң,
бердәнберең синең
тик бер генә кеше –
ана ул!

1991

Бер иптәшкә

Сынамадым. Сынала ул.
Мәкер үзе сыната.
(Мәкерле була алмадым
мин уйнап та, чынлап та.)

Күп булды биксез вакытлар,
шыр ачык торган чаклар.
Чиста уй белән кермиләр
күңелгә кайчак ятлар.

Иркен ул күңел. Чиксез ул.
Аны күпме айкадың?
Дәшмәдем, житте сабырлык –
күпме пычрак чайкадың!

Күтәрүләре бик авыр,
чыдасаң гына үтә.
Чыдадым, түздем, үтте ул –
юшкыны калды төптә.

Житте кызганыр вакытлар –
ул миндә берәү генә.
Дөньяда туры йөрим мин
тик аның белән генә.

Ачылмыйм, ачмыйм каерып –
жанымны күрмә эле.
Уйлары сүнгән икән дип
сөенеп йөрмә эле.

Аллага шөкер: исән-сау.
Ялт итеп тора күңел.
Сөртмә дөгетле кулыңны –
кирза итеге түгел!

1991

«Көннәремнең норсыз чакларында...»

Көннәремнең норсыз чакларында
балкып китә тулы Ай сыман:
күңелемнән күпме хыял үтте –
күрдем микән зыян кайсыннан?!

Саклап калды.

Саклап килә һаман.

Исән булмас идем мин ансыз.

Туып булмый,

яшәп булмый икән,

үлеп тә әле булмас... хыялсыз.

Нишләтим соң?

Шуңа бу тормышны

хыялымны кушып яратам.

...Хыялымны алып калма,

мине

дөньяларга кабат яратсаң!

1986

Таныш маяк

Куймаганнар сине минем өчен.
Мин дә килмим сине күрергә.
Ә шулай да
 миңа гына карап
янасыңдыр кебек күренә.

Ияләшеп киттем бугай сиңа.
Бүтәннәр күк мин дә дивана.
Пароходлар өчен куелсаң да,
яктырт инде, әйдә, миңа да.

Гомер буге шулай ялгышабыз,
гомер буге шулай бутыйбыз.
Кирәкләрне узып китәбез дә
кирәкмәгән төштә туктыйбыз.

Мин күптәннән беләм:
утлар белән
 шаярырга артык ярамый.
...Яр буена чыгып баскан саен,
түзә алмыйм сиңа карамый.

Синең өчен янмый ул, дисәләр,
ышана алмам инде үзем дә.
Дәшәп торган ерак бер ут булып

күренәсең минем күземә.

Сиңа карап ашкынып та куям...

Алып китәр сыман аяклар.

Китеп барыр идем,

кайта алмам, –

синнән ары тагын маяк бар.

1987

Эй, бу гомер...

Күтәрелеп бер карасаң,
шул да житә – нушың китә.
Күтәрелеп ул караса,
башың бетә – гашыйк итә.

Уйнап кына йөри кызый.
Китә үтеп – ала өтеп.
Берәү йөри утлар йотып,
берәү йөри жаен көтеп.

Нич сүрелмәс, сүнмәс кебек
балкый тормыш, балкый гомер.
Ике кара каш астында –
ике жете утлы күмер.

Курка мәллә кешеләргә
күтәрелеп бер карарга?
Уйлап кына йөри кызый:
«Ни арада, ни арада...»

Нишләп сүнгән, нишләп сүнгән? –
(Эй, бу тормыш, эй, бу гомер!)
Ике кара каш астында –
ике салкын кара күмер.

Жансыз ярлар безне күрә икән...

Чыктым эле Кама ярларына,
назлар эзләп талган жаннарыма.
Бетмәсме дип авыр сагышларым,
тыңлыйм эле дулкын тавышларын.

Жиле кунды килеп битләремә,
дулкын ятты ярның читләренә,
сарылдылар миңа яшел таллар –
күңелемне әллә аңладылар.

Нидер әйтте жилләр, канат жилпеп,
дулкын дәште, ак кашларын сирпеп;
тып-тын гына тартып үзләренә,
карады күк таллар күзләремә.

Бәхет көен көйләп, Кама акты,
кайтмаска дип киткән шатлык кайтты.
Дөнья керде иркен кочагыма,
канатларым үсте очарыма.

Телсез таллар безне сөя икән,
жансыз ярлар безне күрә икән,
чал дулкыннар безне белә икән...
Без үзөбез һәрчак шулай микән?!

Быел яз...

Кайгыңны да бүген иртэгәнен
шатлыгына юра.

Бәхетеңне үзең шәйләмәсән,
син язлардан сора.

Без бик комсыз булыр идек, әгәр
пошсак гомер азга.

Мәңгелектер әле, бер уйласан,

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.